



گورنر KATHY HOCHUL

فوری ریلیز کے لیے: 13/5/2024

گورنر HOCHUL نے علاقائی اقتصادی ترقیاتی کونسل والے اقدام کے راؤنڈ XIV کے آغاز کا اعلان کر دیا  
ریاست نیو یارک کی منظم فنڈنگ درخواست 20 پروگراموں کی جانب سے دستیاب فنڈنگ کے ساتھ اب **کھلی** ہے  
یہ نیا کیپیٹل گرانٹ پروگرام پرو ہاؤسنگ سرٹیفائیڈ (Pro-Housing Certified) کمیونٹیز میں واقع پروجیکٹس  
کو فنڈز فراہم کرے گا

یہ نیا پروگرام پوری ریاست میں چھوٹے مینوفیکچررز کی مدد و معاونت کرے گا

گورنر Hochul نے آج علاقائی اقتصادی ترقیاتی کونسل والے اقدام (Regional Economic Development Council Initiative) کے راؤنڈ XIV کے آغاز کا اعلان کر دیا۔ راؤنڈ XIV میں \$445 ملین کی بنیادی کیپیٹل گرانٹ اور آٹھ ریاستی ایجنسیوں کی جانب سے پروگرام کی وسیع حد سے مربوط ٹیکس کریڈٹ فنڈنگ شامل ہے، بشمول امپائر سٹیٹ ڈیولپمنٹ (Empire State Development, ESD) کی جانب سے گرانٹ فنڈز کی مد میں \$100 ملین جو پروجیکٹس کے لیے مسلسل بنیادوں پر دستیاب ہوں گے۔ کونسلوں کو ایسے پروجیکٹس کی معاونت کرنے کی ترغیب دی جاتی ہے جو ریاستی حکمت عملیوں کی ترجیحات کو آگے بڑھاتے یا حل کرتے ہوں - بشمول پسماندہ و غریب کمیونٹیز، نگہداشت اطفال، اختراعی عوامی شراکت داریاں؛ اور سبز پروجیکٹس اور مستحکم ترقی و تعمیر۔ ان اہداف کو فروغ دینے والے پروجیکٹس ایک مزید بہتر ترغیب کے اہل ہوں گے۔

"علاقائی اقتصادی ترقیاتی کونسل اقدام کا تازہ ترین دور انقلابی تبدیلیوں والے اس کام کو جاری رکھے گا جو ہم پوری ریاست نیو یارک میں کر رہے ہیں،" گورنر Hochul نے کہا۔ "ہماری ریاستی سرمایہ کاریاں پرو-ہاؤسنگ سرٹیفائیڈ کمیونٹیز اور اس سے بھی مزید آگے پبلک-پرائیویٹ پارٹنرشپ کی حوصلہ افزائی کرے گی اور نیو یارک باسیوں کی روزمرہ زندگیوں میں حقیقی فرق پیدا کرے گی۔ میں ایسے منصوبوں کو دیکھنے کی منتظر ہوں جو چھوٹے مینوفیکچررز کی مدد کریں گے، بچوں کی دیکھ بھال تک رسائی کو مزید وسعت دیں گے، ایک پائیدار مستقبل کی تعمیر میں مدد کریں گے، اور مواقع کی راہ ہموار کریں گے۔"

"ریجنل اکنامک ڈیولپمنٹ کونسل انیشی ایٹو کے اس تازہ ترین دور کے ساتھ REDCs ایک بار پھر ایسے منصوبوں کے ذریعے اپنے علاقوں کو بہتر بنانے والے چیلنج کو قبول کر رہی ہیں جو خطے کی مخصوص ضروریات کو بہترین طریقے سے پورا کرتے ہوں اور مقامی اثاثوں میں اضافہ کرتے ہوں،" لیفٹیننٹ گورنر Antonio Delgado نے کہا۔ "اس سال کی اضافی فنڈنگ کے ذریعے، جسکا مقصد چھوٹے مینوفیکچررز اور بغیر منافع کام کرنے والی تنظیموں کی مدد کرنا اور گورنر کے ہاؤسنگ اور کمیونٹی کے احیاء کے اہداف کی حمایت کرنا ہے، ہم نیویارک باسیوں کی ضروریات پر مسلسل نگاہ رکھے ہوئے ہیں اور انہیں قابل عمل منصوبوں کے ساتھ پورا کریں گے۔"

راؤنڈ XIV میں، ESD دو نئے گرانٹ پروگرام شروع کر رہا ہے: پرو ہاؤسنگ کمیونٹیز کے لیے کیپیٹل امپروومنٹ گرانٹس پروگرام (Capital Improvement Grants for Pro-Housing Communities Program) اور شمال مینوفیکچرر ماڈرنائزیشن گرانٹس پروگرام (Small Manufacturer Modernization Grants Program)۔ \$40 ملین ڈالر تک کی رقم کیپیٹل امپروومنٹ گرانٹس برائے پرو ہاؤسنگ کمیونٹیز پروگرام کے ذریعے

میونسپلٹیوں، کاؤنٹیوں، اور بغیر منافع کام کرنے والی تنظیموں کے لیے دستیاب ہوں گی اور پرو-ہاؤسنگ کمیونٹیز کے اندر واقع سرمائے کی بہتری اور جگہ سازی کے منصوبوں کی حمایت کریں گی جو گھروں اور کمیونٹی کی تجدید (Homes & Community Renewal) کے سند یافتہ ہوں گے۔ یہ پروگرام گورنر Hochul کے **Pro-Housing Communities Program** میں مقامی شرکت کی براہ راست حمایت کرنے والی سرمایہ کاریوں کی معاونت کرنے اور پوری ریاست میں مزید متحرک کمیونٹیز بنانے کے لیے ڈیزائن کیا گیا ہے۔ گرانٹ ایوارڈز \$100,000 سے \$3,000,000 تک ہوں گے۔

سماں مینوفیکچرر ماڈرنائزیشن گرانٹس پروگرام ( Small Manufacturer Modernization Grants Program) کے ذریعے \$10 ملین تک دستیاب ہوں گے، جو ریاست بھر میں چھوٹے وراثتی مینوفیکچررز کو جدید ٹیکنالوجی کے ذریعے جدید بنانے اور انضمام میں سرمایہ کاری کرنے کے لیے گرانٹ فنڈ فراہم کرے گا۔ گرانٹ ایوارڈز \$50,000 سے \$250,000 تک ہوں گے۔

\$100 ملین کے ESD گرانٹ فنڈز رولنگ کی بنیاد پر دستیاب کیے جائیں گے، اور ایوارڈز سال بھر نوازے جاتے رہیں گے۔ اس سال، میونسپل درخواست دہندگان کو سرٹیفائیڈ پرو-ہاؤسنگ کمیونٹی ہونا لازمی ہے۔

اس کے علاوہ، غیر منافع بخش کیپٹل گرانٹ پروگرام (Not-for-Profit Capital Grant Program) کا دوسرا دور ان غیر منافع بخش تنظیموں کو مماثل فنڈ گرانٹس دینے کے لیے \$5 ملین تک دستیاب کرے گا جو بہتری اور اپ گریڈز والے کاموں میں مدد کے لیے اپنے علاقے میں معاشی اور کمیونٹی فوائد فراہم کرتی ہیں۔ گرانٹ ایوارڈز \$25,000 سے \$100,000 تک ہوں گے۔

**Empire State Development کی صدر، سی ای او اور کمشنر Hope Knight نے کہا، "Excelsior اور Market New York جیسے وراثتی پروگراموں سے لے کر چھوٹے مینوفیکچررز اور پرو ہاؤسنگ کمیونٹیز کو سپورٹ کرنے والی نئی فنڈنگ تک، راؤنڈ XIV علاقائی کونسلوں کے ذریعے مقامی پیمانے پر ریاست کی اقتصادی ترجیحات کو آگے بڑھانا جاری رکھے گا۔ REDC اقدام کے اس نئے دور کے ذریعے دستیاب ملٹی ایجنسی فنڈنگ ریاست نیویارک کو استعداد فراہم کر دے گی کہ وہ پوری نیویارک ریاست میں نئی سرمایہ کاریاں کرے اور اقتصادی ترقی میں کردار ادا کرے۔"**

**نیو یارک سٹیٹ گھروں اور کمیونٹی کی تجدید (Homes and Community Renewal) کی کمشنر RuthAnne Visnauskas نے کہا، "اب تک 50 سے زیادہ پرو-ہاؤسنگ کمیونٹیز پہلے ہی تصدیق شدہ ہو چکی ہیں، جبکہ کم از کم 170 مزید کمیونٹیز اس پر کام کر رہی ہیں۔ ESD کے نئے \$40 ملین والے کیپٹل امپروومنٹ گرانٹس برائے PHC پروگرام (Capital Improvement Grants for PHC) کے آغاز کے ساتھ اور پرو ہاؤسنگ کمیونٹیز کے لیے مزید \$100 ملین فنڈز کے اجراء کے ساتھ، ریاست نیویارک اپنی کمیونٹیز کو باختیار بنانے والے معاملے میں انکی اپنی جامع اقتصادی ترقی والی صلاحیت سے استفادہ کرنے میں سب سے آگے ہے۔ ان پروگراموں کی شروعات کروانا اور انکا اتنی تیزی سے چلنا بہت خوش آئند ہے، اور ہمارے ہاؤسنگ بحران کو حل کرنے کے لیے گورنر Hochul کے عزم مصمم اور مقننہ کے ساتھ ہماری شراکت کی بدولت ہم مستقبل قریب میں نیو یارک باسیوں کی ترقی و خشحالی کے لیے مزید اچھے معیار والے گھروں کے سنگ بنیاد رکھنے اور افتتاحی تقاریب منعقد کرنے جا رہے ہیں۔"**

### علاقائی حکمت عملی منصوبہ جاتی عمل کے لیے اپ ڈیٹ

یہ 10 (دس) REDCs اپنے علاقائی اقتصادی ترقیاتی حکمت عملی والے منصوبوں سے رہنمائی حاصل کرتے ہیں جن میں ہر علاقے کے منفرد اثاثوں پر زور دیا جاتا ہے اور علاقائی معاشی ترقی کو تحریک دینے اور ریاست بھر میں ملازمتیں پیدا کرنے کے لیے مقامی وسائل کو بروئے کار لانے کے لیے حکمت عملیاں تیار کی جاتی ہیں۔ ہر علاقائی کونسل کو ایک سالانہ رپورٹ بنانے کا کام سونپا جائے گا جو ان کے متعلقہ علاقے کی صورتحال پر روشنی ڈالتی ہو اور یہ بتاتی ہو کہ وہ گزشتہ سال کے اپ ڈیٹ کردہ اسٹریٹجک منصوبوں کو کیسے نافذ کر رہے ہیں۔

**فنڈنگ کی منظم درخواست**

علاقائی کونسلیں منظم فنڈنگ درخواست (Consolidated Funding Application, CFA) کے ذریعے جمع کروائے گئے پروجیکٹس کو اسکور دیں گی، جو کہ ریاستی وسائل کے سلسلے میں ریاست کی واحد درخواست ہے اور جس میں متعدد ایجنسیوں کے پروگرام شامل ہیں۔ یہ پروجیکٹ کے درخواست دہندگان کو درجنوں موجودہ پروگراموں سے گرانٹ فنڈز اور ٹیکس کریڈٹس کے مشترکہ پول تک تیز اور ہموار رسائی فراہم کرنے کے لیے ڈیزائن کیا گیا ہے۔ اس سال، فنڈنگ 20 پروگرامز کے لیے 8 ریاستی ایجنسیوں کی جانب سے فنڈنگ دستیاب ہے۔ علاقائی کونسلز کی جانب سے پروجیکٹس پر نظر ثانی کی جائے گی اور ایسے اسکورز فراہم کیے گئے جو یہ ظاہر کرتے ہیں کہ کوئی پروجیکٹ علاقائی اہداف اور حکمت عملیوں سے کس قدر بخوبی مطابقت رکھتا ہے۔

درخواست دہندگان کے لیے ریاست بھر میں CFA ورکشاپس کا انعقاد کیا جائے گا تاکہ وہ REDC راؤنڈ XIV کے ذریعے پیش کیے جانے والے پروگراموں اور ساتھ ہی مختلف ریاستی پروگراموں سے اضافی فنڈنگ کے مواقع بشمول دفتر برائے اسٹریٹجک ورک فورس ڈویلپمنٹ (Office of Strategic Workforce Development) اور ESD کے چھوٹے کاروباری پروگراموں کی پیشکشوں کے بارے میں معلومات حاصل کر سکیں۔ ان ورکشاپس کا مکمل شیڈول [یہاں](#) دیکھا جا سکتا ہے۔

2024 کی REDC گائیڈ بک اور REDC اراکین کے لیے دستیاب اضافی وسائل کی فہرست [یہاں](#) موجود ہے۔ CFA [یہاں](#) دستیاب ہے؛ درخواستوں کی آخری تاریخ بدھ 31 جولائی کو شام 4 بجے تک ہے۔ کھلے اندراج والے پروگرامز 31 جولائی والی آخری تاریخ کے پابند نہیں ہیں اور وہ جب تک فنڈز ختم نہیں ہو جاتے مسلسل درخواستیں قبول کرتے رہیں گے۔

REDC کا عمل علاقائی شراکت داروں کی معاونت اور انہیں باختیار بنانے کا عمل جاری رکھے ہوئے ہے تاکہ ایسے سٹریٹجک منصوبے تشکیل دیے جا سکیں اور ترجیحات کو فنڈ فراہم کیا جا سکے جو مقامی اقتصادی ضروریات کو پورا کریں۔ آج تک، REDC اقدام کے ذریعے، ہر علاقے کے اسٹریٹجک منصوبے کے مطابق 9,900 سے زیادہ ملازمتیں پیدا کرنے اور کمیونٹی کے ترقیاتی پروجیکٹس کے لیے \$8 بلین سے زیادہ ایوارڈ کیے گئے ہیں۔

### علاقائی اقتصادی ترقیاتی کونسلز کے بارے میں

علاقائی اقتصادی ترقیاتی کونسل کا اقدام ریاستی سرمایہ کاری اور اقتصادی ترقی کے لیے ریاست کے لائحہ عمل کا ایک اہم جزو ہے۔ سنہ 2011 میں، 10 علاقائی کونسلیں اپنے علاقوں کے لیے اقتصادی ترقی کے لیے طویل مدتی ترویجی منصوبے تیار کرنے کے لیے قائم کی گئی تھیں۔ کونسلیں سرکاری و نجی شراکت داری ہیں جو مقامی ماہرین اور کاروباری، تعلیمی، مقامی حکومت، اور غیر سرکاری تنظیموں کے حصہ داروں پر مشتمل ہوتی ہیں۔ علاقائی کونسلز نے کمیونٹی پر مبنی، بتدریج پیشرفت پاتا لائحہ عمل قائم کرنے اور ریاستی وسائل کا ایک تقابلی طریقہ کار تشکیل دینے کے ذریعے نیو یارک کی جانب سے ملازمتوں اور اقتصادی ترقی میں سرمایہ کاری کے طریقہ کار کو ازسرنو واضح کیا ہے۔ [regionalcouncils.ny.gov](http://regionalcouncils.ny.gov) پر مزید جانیں۔

###

مزید خبریں [www.governor.ny.gov](http://www.governor.ny.gov) پر دستیاب ہیں

ریاست نیو یارک | ایگزیکٹو چیمبر | [press.office@exec.ny.gov](mailto:press.office@exec.ny.gov) | 518.474.8418 | [ny.gov/signup](http://ny.gov/signup) | 81336 پر NEW YORK ٹیکسٹ کریں

[ان سبسکرائب کریں](#)